

№ 199 (20712) 2014-рэ илъэс **БЭРЭСКЭЖЪЫЙ** ЧЪЭПЫОГЪУМ и 22-рэ

> кыхэтыутыгыхэр ыкіи нэмыкі кьэбархэр тисайт ижьутьотэцтых WWW.ADYGVOICE.RU

Адыгэ Республикэм и Правительствэ игъэзет

#### Адыгэ Республикэм и Премьер-министрэу КъумпІыл Мурат 2014-рэ илъэсым чъэпыогъум и 20-м Тэхъутэмыкъое районым щы агъ. Унэжъхэу зэхэтэкъожьынкіэ щынагъохэм ціыфхэр къачІэщыжьыгъэнхэм тегъэпсыхьэгъэ программэм къыдыхэлъытэгъэ унэсежесж нышк мех дэдэу зэрэкіорэм республикэм и 19шъхьэтетхэр лъэшэу егъэгумэкіых.

КъумпІыл Мурат поселкэу Инэм ипсэолъэшІыпІэ щыІагъ, фэтэр 40-у зэхэт унэм ишІын зэрэкІорэр зэригъэлъэгъугъ. Ахэм ащыщэу фэтэр 27-р унэжъхэм къачашыжьыщтхэм аратыщт. Мы илъэсым тыгъэгъазэм и 1-м ехъулІэу унэр атын фае. ЯплІэнэрэ къатым ишІын аухы, апэрэ къатым тет унэ кіоці Іофшіэнхэр рагъэжьагъэх. КъэкІощт тхьамафэм электроэнергиемрэ газымрэ ащ ращэлІэнэу рахъухьэ.

Премьер-министрэм подрядчикым июфшіэн лъэшэу зэримыгъэразэрэр риlуагъ: аукционыр 2013-рэ илъэсым ибжыхьэ зэхащэгъагъэми, псэолъэшІыныр гужъуагьэу рагьэжьэгъагъ. Мыщ дэжьым къэІогъэн фае псэолъэшІыным пэ-Іухьащт мылъкур игъом къазэраіэкіэхьэгъагъэр — зэзэгъыныгъэм щагъэнэфэгъэгъэ уасэм ипроцент 30-р псэолъэш фирмэм авансэу зэрэратыгъагъэр. ПсэолъэшІыпІищымкІэ сомэ миллион 21,3-рэ ар хъу-

Унэжъхэм къачащыжьыщтхэм атегъэпсыхьэгъэ къэралы-

## Къэралыгъо программэхэм къащыдэлъытэгъэ унэхэм яшІын зэрэкІорэр Адыгеим и Премьер-министрэ ыуплъэк угъ



гьо программэм къыдыхэлъытэгъэ унэхэм яшІын къуаджэу Тэхъутэмыкъуае тІэкІу нахьышІоу щэкІо. Ау фэтэр 21-рэ зыхэт унэр игьом атыным игугъапіэ щыіэп. Хэгъэунэфыкіы-

Унэжъхэм цІыфхэр къачіэщыжьыгъэнхэм тегъэпсыхьагъэу мы илъэсым Адыгэ Республикэм сомэ миллиони 110,3-рэ къыфыхагъэкІыгъ.

гъэн фае унэжъхэм къачlащыжьышт унэгъуи 9-р мы илъэсым ащ щыпсэунхэу зэрагъэнэфэгъагъэр.

Поселкэу Яблоновскэм а подрядчик дэдэм палъэхэр зэрэщиукъуагъэм пае зэзэгъыныгъэу дашІыгъэр зэщагъэкъожьыгъагъ. ЫпэкІэ сомэ миллиони 7,2-у псэолъэшІ фирмэм къыІэкІэхьэгъагъэм ригъэгъэзэжьын фэягьэ. Яблоновскэм щыпсэурэ унэгъо 22-мэ апае унакІэхэр муниципалитетым къыщэфынхэу рехъухьэ, аукцион зэрэщы эштымк э макъэ агъэјугъах.

Адыгэ Республикэм и Премьер-министрэ Тэхъутэмыкьое районым зэрэщы агъэм ик эуххэмкІэ районым иадминистрацие зэхэсыгьо щыкІуагь. Адыгэ Республикэм псэолъэшІынымкіэ, транспортымкіэ, псэупіэкоммунальнэ ыкІи гьогу хъызмэтхэмкІэ иминистрэу Валерий Картамышевыр, Тэхъутэмыкъое районым ипащэу Шъхьэлэхъо

Азмэт, районым ипсэолъэшІ компаниехэм ялІыкІохэр, муниципалитетым иадминистрацие июфышіэхэр, псэупіэхэм япащэхэр ащ хэлэжьагъэх.

Подрядчикэу зипшъэрылъхэр зымыгъэцэк агъэм пхъашэу зэрэдэзекІощтхэр Премьер-министрэм мыщ щыхигьэунэфыкІыгь. Джащ фэдэу Къумпіыл Мурат анаІэ тыраригъэдзагъ районым иІэшъхьэтетхэм псэолъэшІыныр зэрэкІорэм икъоу гъунэ зэрэлъамыфыгъэм.

МыщкІэ Іофхэр гъэтэрэзыжьыгъэнхэм пае КъумпІыл Мурат псэолъэш фирмэхэм япащэхэм зафигъэзагъ мы ІофшІэным къыхэлэжьэнхэу, цІыф кІуачІэкІэ ыкІи техникэкІэ Іэпы-Іэгъу къаратынэу. Энергетикхэми, коммунальнэ хъызмэтым -е им имедехе шызыш фо ныкъомкІэ къадеІэнхэу зэрэхьазырхэр къаlуагъ, инженер сетьхэм апашіэнхэмкіэ нахь загъэпсынкІэнэу къагъэгугъа-

Мы зэхэсыгьом кІэлэцІыкІу ибэхэм унэ зэраратырэм епхыгъэ Іофыгъоми щытегущыІагъэх. 2014-рэ илъэсым мы программэм телъытагъэу сомэ миллиони 113,9-рэ къаlэкlэ-

Адыгэ Республикэм и Премьер-министрэ Тэхъутэмыкъое районым зэрэщы агъэм икі эуххэмкі эрайоным иадминистрацие зэхэсыгъо щыкІуагъ.

хьащт, ащ ишІуагъэкІэ нэбгыри 165-мэ унэ арагъэгъотыщт.

— Социальнэ мэхьанэшхо зи і эмы программит і ур аукъо, пІальэхэр агьэгужьо хьущтэп. Мы Іофыгъохэм язэшІохын зэрэкІорэм ренэу тынаІэ тедгьэтыщт. Адыгэ Республикэм псэолъэш Іынымк Іэ, транспортымкіэ, унэ-коммунальнэ ыкіи гьогу хъызмэтхэмкІэ и Министерствэ пшъэрылъ фашІыгъ мафэ къэс уплъэк унхэр зэхищэнхэу ыкІи зы мафэм Іофэу ашІагьэмкІэ, псэольэшІ, техникэ пчъагъэу псэолъэшІыпІэхэм ащагьэфедэрэмкІэ отчет къышІынэу. Чэщи мафи тылэжьэн фае мы псэуальэхэр ильэсыкІэм ехьулІэу ттІупщынхэм пае, — хигъэунэфыкІыгъ Премьер-министрэм.

Унэжъхэм цыфхэр къачІэщыжьыгьэнхэм тегьэпсыхьагьэу мы илъэсым Адыгэ Республикэм сомэ миллиони 110,3-рэ къыфыхагъэкІыгъ. А мылъкумкІэ унэгъуи 104-мэ унэхэр къафащэфынэу, квадратнэ метрэ мини 5 хъурэ унэжъхэр зэхакъутэжьынэу щыт.

Непэ ехъулізу Шэуджэн районым щыщ унэгъуи 7-р, Мыекъуапэ щыпсэурэ унэгьо 12-р унэжъхэм къач ащыжьыгъэх. Кощхьэблэ районымкІэ фэтэрыбэу зэхэт унитІумэ (къуаджэу Кощхьаблэрэ поселкэу Майскэмрэ) яшІын ыкІэм щыфэкІо.

> Адыгэ Республикэм и Лышъхьэ ипресс-къулыкъу

## ІЫЖЬХЭМ..

Всероссийскэ форумэу «Гъэсэныгъэ дэгъур хэгъэгум пае» зыфиюрэр чъэпыогъум и 14-м ыкій и 15-м къалэу Пензэ щыкіуагъ. Ащ кіэщакіо фэхъугъ Общероссийскэ общественнэ движениеу «Народный фронт «За Россию» зыфиюрэр.

Тэ тиреспубликэ икІыгъэ купэу гъэсэныгъэм иІофышІэхэр зыхэтыгъэхэри Іофтхьабзэм хэлэжьагъ. Ащ къызекІыжьхэм ахэм прессконференцие къатыгъ.

«Народный фронт «За Россию» зыфиІорэм икъутамэу Адыгеим щыІэм иисполком ипащэу Юрий Гороховым къызэриІуагъэмкІэ, форумыр ямышІыкІэу, гъэшІэгъонэу кІуагъэ.

Апэрэу зы чыпіэ щызэіукіагъэх УФ-м и Президент ицыхьэшІэгъухэр, кІэлэегъаджэхэр, гъэсэныгъэм ичиновникхэр ыкІи игъэІорышІакІохэр, экспертхэр ыкІи ны-тыхэм

ялІыкІохэр. ЗэкІэмкІи Урысыем исубъект 85-мэ яделегатэу нэбгырэ 500-м ехъу Іофтхьабзэм хэлэжьагь.

Пресс-конференцием къыщыгущы агъэх Адыгэ республикэ естественнэ-хьисап еджапІзу Адыгэ къэралыгъо университетым хэтым ипащэу Мамый Даутэ, СССР-м просвещениемкІэ иотличникэу, Іахьтедзэ гъэсэныгъэм иІофышІэу ГутІэ Ларисэ, УФ-м общэ гъэсэныгъэмкІэ иІофышІэ гъэшІуагъэу, Мыекъопэ гурыт еджапІэу N 13-м ипащэу Наталья Ткаченкэр ыкІи УФ-м гурыт гъэсэныгъэмкІэ иІофышІэ гъэшІуа-

егъэджэ дэгъу» зыфиlорэ зэнэкъокъум тІогьогогьо щытекІуагъэў, Мыекъопэ лицееў N 8-м физикэмкlэ икlэлэегъаджэу Алексей Стальноир.

Форумым къекІолІагьэхэр темэу зыхэлажьэхэрэм елъытыгьэу «площадки» 5-мэ loф ащашІагъ.

УФ-м и Президентву Владимир Путиныр пленарнэ зэхэсыгъоу «Гъэсэныгъэ дэгъур хэгъэгум пае» зыфиюрэм хэлэжьагь. Пэублэ гущыІэм ащ къыщијуагъ гъэсэныгъэм июфыгъохэм атегущыІэгъэнымкІэ «Народнэ фронтым» Іофэу ышІагъэм осэшхо зэриІэр.

— Мыщ фэдэ шъхьэихыгъэ зэхэгущы Іэжьхэм ауж тштэгъэ

гъэу, «Урысыем ианахь кlэлэ- унашъохэр обществэм къыгурэlox, къыддырегъаштэ. Гущы-Іэм пае, еджэпІэ шъуашэм иштэн, кІэух сочинение тхыгъэныр, тарихъымк Іэ зэреджэхэрэ тхылъхэм ятхын екloлІакІэу къыфыхэтхыгъэр ыкІи *нэмыкІхэр,* — къыІуагъ ащ.

Пресс-конференцием хэлэжьагъэхэм къызэраlyагъэмкlэ, форумым щыІагъэхэм зэкІэми къэралыгъом ипащэ зыфагъэзэнэу, гъэсэныгъэм ылъэныкъокІэ яшІошІхэр къыраІотыкІынэу амал яІагъ. Іофтхьабзэр шъхьэихыгъэ зэхэгущы-Іэжь хъугъэ.

Пресс-конференциер зэрэкІуагъэр нахь игъэкІотыгъэу тигъэзет къыхиутыщт.

СИХЪУ Гощнагъу.



#### **О** КЪЭЗЭКЪХЭМ ЯЗЭІУКІЭГЪУХЭР



## Язэпхыныгъэхэм ахэхъо

Пшызэ къэзэкъыдзэхэр зызэхащагъэхэр илъэс 318-рэ зэрэхъурэм, Пшызэ шъолъыр икъэзэкъхэм я Мафэ афэгъэхьыгъэ зэlукlэ апэрэу Джэджэ районым щыкlуагъ. Япащэхэри ягъусэхэу Мыекъопэ отделым икъэзэкъ 500 фэдиз зэхахьэм хэлэжьагъ.

Я 2-рэ Уруп къэзэкъ полкым ыціэкіэ агъэуцугъэ шіэжь саугъэтым ыпашъхьэ «Ліыхъужъныгъэм иурокэу» щыкІуагъэм Краснодар краимрэ Адыгеимрэ якъэзэкъхэр, кіэлэеджакіохэр, культурэм иІофышІэхэр щызэјукјагъэх. Урысыем и Правительствэ ишlухьафтынэу «Душа России» зыфиlорэр къызыфагъэшъошагъэу, къэшъокІо студиеу «Майкопчанкэм» ихудожественнэ пащэу Къулэ Амэрбый, псэупІэу Тимирязевым иорэдыІо лъэпкъ ансамблэу «Кубаночкэм» ипащэхэу Полина

ыкіи Любовь Мокровахэр, Мыекъопэ къэзэкъ отделым ипащэу Александр Даниловыр, къэзэкъ генералэу Николай Долуда, нэмыкіхэри зэхахьэм къыщыгущыіагъэх.

Адыгэ Республикэм и Ліышъхьэу Тхьакіущынэ Аслъаныціэкіэ мэфэкіым къэкіуагъэхэм къафэгушіуагъ Адыгеим и Ліышъхьэрэ министрэхэм я Кабинетрэ я Администрацие ипащэу Владислав Федоровыр. Къэзэкъхэм шэн-хабзэу яіэхэм, хэгъэгум икъэухъумэнкіэ ліыгъэу зэрахьагъэм, джырэ уахъ-

а гъэу зэрахьагъэм, джырэ уахъ-

тэ піуныгъэм зэрэфэлажьэхэрэм, нэмыкіхэм В. Федоровыр къатегущыіагъ. Общественнэ щыіакіэм чанэу хэлэжьэрэ къэзэкъхэм афэгушіуагъ, Адыгеим и Ліышъхьэ ирэзэныгъэ тхылъхэр аритыжьыгъэх.

Къэзэкъхэм ятарихъ, пlуныгъэ lофэу агъэцакlэрэм, дзэм кlощт кlалэхэм lофэу адашlэрэм афэгъэхьыгъэу къэгущыlагъэх къэзэкъ генералэу Николай Долуда, Мыекъопэ къэзэкъ отделым ипащэу Александр Даниловыр, ащ игуадзэу Николай Старковыр, фэшъхьафхэри. «Лыхъужъныгъэм иурок» зыфиlорэр ныбжьыкlэхэм афызэхащагъ. Рэхьатныгъэр къэухъумэгъэным къэзэкъхэр зэрэхэлажьэхэрэм уасэфашlыгъ.

МэфэкІ концертым «Кубаночкэр», «Стремяр», «Майкопчанкэр» хэлэжьагьэх, сэнаущыгьэ зыхэлъхэм яІэпэщысэхэр къагьэльэгъуагьэх.

Къэзэкъыдзэхэр пlуныгъэм зэрэпылъхэр, купхэр нахь зэрэпытэхэрэр, щыlэныгъэм щыкlорэ зэхъокlыныгъэхэм зэрахэлажьэхэрэр зэхахьэм къыхэщыгъэх.

Николай СТАРКОВ. Мыекъопэ къэзэкъ отделым ипащэ игуадз.

## Ич**І**ыгу щагъэт**І**ылъыжьыгъ

Краснооктябрьскэ къоджэ псэупіэм тарихъ мэхьанэ зиіэ хъугъэ-шіагъэ къыщыхъугъ — муниципальнэ къэхалъэм дзэкіоліэу Дмитрий Пешковыр щагъэ-тіылъыжьыгъ. 1942-рэ илъэсым псэупіэу Мирнэм дэжь ар щыфэхыгъ.

Іофтхьабзэм къекІолІагъэх Краснооктябрьскэ къоджэ псэупІэм ипащэу Андрей Бондарец, Мыекъопэ район Советым инароднэ депутатэу, гурыт еджапІзу N 2-м ипащэу Т. А. Харченкэр, дзэ-патриотическэ отрядзу «Феникс» зыфиІорэм икурсантхэр, ветеранхэр, нэмыкІхэри.

Илъэси 10 фэдиз хъугъэ ныбжьыкІэ купэу «Феникс» зыфи орэр тиреспубликэ зыщызэхащагьэр. Мыекъуапэ ыкІи районхэм ащыпсэурэ кІэлэеджэкІо ыкІи студент нэбгырэ 30-м ехъу ащ хэт. НыбжьыкІэхэр дзэм къулыкъу щахьыным фагъасэх, ветеранзу Ізпы-Іэгъу зищыкіагъэхэм адеіэх. Ахэм пшъэрыльэу зыфагъэуцужьыхэрэм ащыщ Хэгьэгу зэмехіподэгьэ дзэкіоліхэм якъупшъхьэ-лъашъхьэхэр къагьотыжьыныр, нэужым, ліыхъужъым зэрифэшъуашэу, къэхалъэхэм арагъэкІужьынхэмкІэ ІэпыІэгъу афэхъунхэр.

Дмитрий Пешковым ліыхъужъныгъэу зэрихьагъэм къекіоліагъэхэр щагъэгъозагъэх. Къызэрајуагъэмкіэ, дзэкіоліыр гъэры хъугъагъэ, ау кіитхъужьын ылъэкіыгъ. Джырэ уахътэ ащ икъэбар нахь куоу зэра-



гъэшіэным фэгъэхьыгъэ Іоф-шіэнхэр зэхащэх.

Мыщ фэдэу осэшІу зыфашІырэ Іофтхьабзэм къекІоліагьэр макІэп. Ахэм ащыщхэм ліыхъужъныгъэу тинахьыжъхэм зэрахьагъэр, ащ мэхьанэшхо зэреттын, къыткІэхъухьэрэ ныбжьыкІэхэм тарихъыр зэрядгъэшІэн фаер ягущыІэхэм къащыхагъэщыгъ.

— Непэ мэхьанэшхо зиlэ loфшlэн тэгъэцакlэ, — elo къоджэ псэупlэм ипащэу Андрей Бондарец. — «Лъэпкъэу зитарихъ зымышlэжьырэр лъэпкъэп», alo цlыфхэм. Мамырныгъэрэ рэхьатныгъэрэ тиунагъомэ арылъыным фэбэнэгъэ нахыжъхэр дгъэльэпlэнхэ фае.

Іофтхьабзэм къекіоліэгъэ ветеранхэм къяхъуліэгъэ хъугъэ-шіагъэхэмкіэ кіэлэеджакіохэм адэгощагъэх.

Дмитрий Пешковым икъэ-

хальэ кьэзы-гьотыгьэм зы Гудгьэ-кlагь. Денис Турчинскэр псэупГэу Красноок-тябрьскэм мэзпэсэу щэлажьэ. Мы Іофтхьабзэм ари хэлэ-жьагь.

Леонид МЕРТЦ.

## Тхьамафэм ихъугъэ-шІагъэхэр

Адыгэ Республикэм хэгъэгу кіоці Іофхэмкіэ и Министерствэ къызэритырэмкіэ, блэкіыгъэ тхьамафэм республикэм бзэджэшіэгъэ 69-рэ щызэрахьагъ. Ахэр: хъункіэн бзэджэшіагъэу 3, тыгъуагъэхэу 35-рэ, гъэпціагъэ зыхэлъ бзэджэшіэгъэ 15, машинэр рафыжьагъэу 2, нэмыкіхэри. Экономикэм ылъэныкъокіэ хэбзэгъэуцугъэр гъогогъуи 5-рэ аукъуагъэу хэбзэухъумэкіо къулыкъухэм агъэунэфыгъ, республикэм щыпсэухэрэм гъогогъуи 4-рэ наркотикхэр къахахыгъэх. Хэбзэгъэуцугъэр зыукъогъэ нэбгырэ 59-рэ агъэунэфыгъ, бзэджэшіагъэу зэхафыгъэр процент 80-м ехъу.

Блэкlыгъэ тхьамафэм Адыгеим игъогухэм хъугъэ-шlэгъи 5 къатехъухьагъ, ахэм зы нэбгырэ ахэкlодагъ, 4-мэ шъобжхэр атещагъэхэ хъугъэ. Ешъуагъэу рулым кlэрысхэу водитель 62-рэ къаубытыгъ. Гъогурыкlоным ишапхъэхэр гъогогъу 3229-рэ аукъуагъ.

Полицейскэм ахъщэ къуалъхьэ езытын гухэлъ зиlэгъэ кlэлакlэр УФ-м хэгъэгу кlоцl lофхэмкlэ и Министерствэ иотделэу Кощхьэблэ районым щыlэм экономикэ щынэгъончъагъэмкlэ ыкlи ахъщэ къолъхьэ тын-lыхыным пэшlуекlогъэнымкlэ иподразделение икъулыкъушlэхэм къаубытыгъ.

 піэ горэм мыщ хъункіэн бзэджэшіагъэ щызэрихьагьэу егуцафэх. Къэбарэу къа-ІэкІэхьагьэм ишъыпкъагьэ зэрагьашІэзэ, Кошхьэблэ районым иоперативникхэр кІэлакІэр зыщыпсэурэ унэм къэкІуагъэх ыкІи ащ исэу къыраубытагъ. Іофым бырсыр къыпымыкІыным ыкІи уголовнэ Іоф къызэІуамыхыным пае ахъщэ къуалъхьэу сомэ 3750-рэ хъурэр хэбзэухъумакІохэм аритыным зэрэфэхьазырыр ащ ариlуагъ. Мыщ дэжьым къулыкъушІэм охътабэ тыримыгъашІэу ипащэхэм зафигъэзагъ, къэбарым щигъэгъозагъэх. Мы мэфэ дэдэм зэхащэгъэ хэушъхьафыкІыгъэ оперативнэ ыкІи техническэ Іофтхьабзэхэм яшІуагъэкІэ, полицием июфышю ахъщо къуалъхьо зыреты нэуж бзэджашІэр къаубытыгь. Джырэ уахътэ уплъэкlунхэр макlox, ащ изэфэхьысыжьхэм ялъытыгъэу следствием икъулыкъухэм унэшъо гъэнэфагъэ

Іофтхьабзэу «Быт — Алкоголь» зыфиюрэм къыдыхэльытагьэу аркъ нэпцыр зыщэхэрэр къыхэгьэщыгьэнхэм ыкии ахэм атефэрэ пшъэдэкыжьыр ягьэхыгьэным фэюрышэрэ уплъэкунхэр республикэм ихэбзэухъумэкю къулыкъухэм мафэ къэс зэхащэх. Мыщ фэдэ рейдхэм яшуагъэк эцыфым ипсауныгъэ зиягъэ екыщт продукциер зыщащэщтыгъэ чыпы заулэ Шэуджэн районым щагъэунэфыгъ.

Къутырэу Дукмасовым щыпсэурэ илъэс 57-рэ зыныбжь пенсионеркэм аркъ нэпціыр ыщэщтыгъ. Бзылъфыгъэм сакъыныгъэ къызхигъафэщтыгъэ, ымышіэрэ ціыфхэм аркъыр аритыщтыгъэп. Полицием зэригъэунэфыгъэмкіэ, мы пенсионеркэм хэбзэгъэуцугъэр зэриукъуагъэм къыхэкіэу пчъагъэрэ пшъэдэкіыжь рагъэхьыгъ, ау ащ къыщыуцун ыдагъэп.

Къуаджэу Хьатыгъужъыкъуае дэс хъулъфыгъэу илъэс 62-рэ зыныбжьыми аркъ нэпціыр Іуигъэкіыщтыгъэу оперативникхэм къычіагъэщыгъ. Апэрэу хэбзэгъэуцугъэр ащ ыукъуагъ. Илъэс 73-рэ зыныбжь пенсионерэу поселкэу Заревэм щыпсэурэм иунэ къызалъыхъум, аркъ нэпціыр ащ къырахыгъ. Мыщ ылъэныкъокіэ административнэ протокол ыпэкіэ зэхагъэуцогъагъэми, «ибизнес» хэкіыныр ыдагъэп. Аркъ нэпцізу къахахыгъэр экспертизэ ашіыщт, ар зыщэщтыгъэхэм пшъэдэкіыжь арагъэхьыщт.

#### Илъэсибгъу тыральхьагъ

Адыгэ Республикэм хэгъэгу кlоцl lофхэмкlэ и Министерствэ зэхищэгъэ пэшlорыгъэшъ lофтхьабзэхэм яшlуагъэкlэ, псэупlэу Табачнэм щыпсэурэ хъулъфыгъэм наркотик ыщэу къычlагъэщыгъ.

Уплъэкlунхэм къызэрагъэлъэгъуагъэмкlэ, марихуанэр республикэм ичlыпlэ зэфэшъхьафхэм ащы уигъэкlыщтыгъ. Наркотик килограмм 30 Мыекъуапэ къыщэнэу ыгъэхьазырыгъэу хэбзэухъумэкlо къулыкъум иlофышlэхэм ар къаубытыгъ.

Илъэс 32-рэ зыныбжь хъулъфыгъэр бзэджэшІагъэу зэрихьагъэм еуцолІэжьыгъ. Илъэси 9 хьапс хьыкумым ащ тырипъхьагъ.

(Тикорр.).

#### МэкъэгъэІу

Адыгэ Республикэм мылъкум епхыгъэ зэфыщытык размкра и Комитет цыфхэм макъэ арегъру псоолършрыным фытемыгърпсыхъргър чрыгу рахьру квадратно метри 107-ро хъурор (къ. Мыекъуапо, Гончаровым иур., 136-б) хаток ро ыки чъыгкъргъок размира.

Мы мэкъэгъэlур къызыхаутырэ нэуж мэфэ 30-м къыкlоці шюигъоныгъэ зиlэ пстэуми ялъэlу тхылъхэр мыщ фэдэ чlыпlэм къырахьылlэнхэ алъэкlыщт: къ. Мыекъуапэ, ур. Краснооктябрьскэр, 12.







Непэ зэрэдунаеу зыгъэгумэк Іырэ тхьамык агьохэм ащыш синтетическэ наркотикэу «спайсым» ныбжык Іэхэр пыщагьэ зэрэхьухэрэр. ТелевизорымкІэ къагъэльэгьорэ сюжетхэм гур агъэузы. НыбжыкІэхэр гуІэхэзэ ядунай ахьожьы. Шъыпкъэр пющтмэ, мы гумэк ыгъор къэлэ инхэм нахь ащы эу, тэ тыщыухъумагьэу тшюшыщтыгь.



## ТиныбжьыкІэхэр щыухъумэгъэнхэ фае

Ау бэмышІэу къэлэ сымэджэщым «ІэпыІэгъу псынкІэм» къынигъэсыгъэ студентит/ум нафэ къытфашІыгъ арэущтэу зэрэщымытыр. Япсауныгъэ изытет хьылэ дэдэу ахэр сымэджэшым къагъэсыгъэх, реанимацием чэщым илъыгъэх. НахьышІу зэхъухэм, гъэбылъыгъэкІэ чІэкІыжьыгъэх.

Мы гумэкІыгъом зыщытегущыІэгьэхэ зэхэсыгьо бэмышІэу щыкІуагь Мыекъопэ къэралыгьо технологическэ университетым. Ведомствэ, къулыкъу зэфэшъхьафхэм ялІыкІохэр, министрэхэм я Кабинет хэтхэр, апшъэрэ непэ ащ елъэгъу, ыгу мэузы, лъыдэкІуае иІэ хъугъэ.

НыбжьыкІэхэр зэрылІыкІыщтыр зыщэхэрэр зыми егупшысэхэрэп. Ежьхэм аджыбэхэр зэраушъэщтыр ары ахэм ягугъур, ау непэ щыІэныгъэм имэфэ тхьагъохэр зылъэгъунэу игъо имыфэгъэ ныбжьыкіэхэу гъогу занкіэм текіыгъэхэм сыдэущтэу угу ямыгъэгъущта? Сыдэущтэу ахэм Іэпы-Іэгъу тафэхъущта? Мы тхьамыкІагьом непэ зэкІэми тызэкъотэу тебэнын фае. Ар ныб-нэ узэу къафэкІуагъ.

Мы илъэсыр къызихьагъэм къыщегъэжьагъэу наркодиспансерым нэбгырэ 300 фэдиз чІэфагъ. Ахэр зэкіэ учетым зэрэхагъэуцуагъэхэр Мэрэтыкъо Рустем къыІуагъ, ахэм машинэ зэрафэным ифитыныгъэ зэрямы і эщтыр, къэралыгъо къулыкъу зэфэшъхьафхэм Іоф ащашіэнэу зэрамыштэщтхэр ащ къыхигъэщыгъ.

ыкІи гурыт сэнэхьат зыщызэрагъэгъотырэ еджапІэхэм якІэлэегъаджэхэр, студентхэр мы Іофтхьабзэм къырагъэблэгъагъэх.

Пстэуми апэ мы наркотикыр зыхашІыкІырэр, ащ тхьамыкlагъоу къызыдихьыхэрэр къизыІотыкІырэ видеофильмым къызэрэугьоигьэхэр рагьэплъыгъэх. «Спайсыр» зыгъэфедэгъэ ныбжьыкІэхэм анахь макІэу къащышІын ылъэкІыщтыр наркологым икабинет чІэфэнхэр ары, анахь дэир — ядунай ахьожьыщт. Псаоу къэнагъэхэми, ахэм япсауныгьэ изытет зэщыкъуагъэ, уз гъэнэфагъэхэр яІэ мэхъух. Непэ УрысыемкІэ нэбгырипшІ пчъагъэмэ ядунай ахъожьыгь. НыбжьыкІэхэм, е зыпалъэжьыгъ, е къатыбэу зэтет унэм зыкъырадзыхыжьыгь. Илъэс 19 зыныбжь кlалэм къе-Іуатэ зэ «зеплъым», ащ ыуж фэщагьэ зэрэхъугьэр ыкІи ежьежьырэу ащ къызэрэІэкІэмыкІыжьышъугъэр. ИнтернеткІэ ищыкІэгъэшт наркотикыр къышэфыщтыгъэ. Илъэс заулэкІэ узэкІэІэбэжьмэ, хэукъоныгъэу ышІыгъэм ыпкІэ ытыжьын фае хъугъэ. ИпсауныгъэкІэ къиныбэ

АР-м и ЛІышъхьэу ТхьакІущынэ Аслъан республикэм къихъухьэгьэ хъугьэ-шагьэр зызэхехым, сыхьат заулэ нахь темышІагьэу ныбжыкІэхэм фейссбукымкІэ зызэрафигьэзагьэр, еплъыкІзу мы гумэкІыгъом фыриІэр ныбжьыкІэхэм зэралъигъэІэсыгъэр къыІуагъ АР-м и Премьер-министрэ игуадзэу Наталья Широковам.

Непэ тиреспубликэ зэтегьэпсыхьагьэ, джырэ льэхьаным диштэным пае гъэцэкІэкІо хэбзэ къулыкъухэм бэ ашІэрэр, къыхигъэщыгъ ащ. — Хэхъоныгьэу тиІэхэри шъуинэрылъэгъу, гъогук Іэхэр, спортзалхэр, спортивнэ площадкэхэр гъэпсыгьэ мэхъух, кІэлэцІыкІу ІыгъыпІэхэр къызэІутэхых. А зэкІэ зыфатшІэрэр шъоры, республикэм щыпсэухэрэр ары. Ахэм ящы Іэк Іэ-псэук Іэ нахьыш Іу зэрэхъущтым тыпылъ. Тыфай ыкІи тыщэгугьы тиныбжьыкІэхэм мы «емынэр» къахэмыхьанэу. ТишыкІагъ ныбжьыкІэ чанхэр. ахэм Іэпы Іэгьу гьэнэфагьэхэри къэралыгьом аретых. Непэ тызэкъотэу зэкІэми мы гумэкІыгьом тыпэуцужьын фае.

> - ТиныбжьыкІэхэм тафэщынэ, къыхегъахъо АР-м гъэсэныгъэмрэ шІэныгъэмрэкІэ иминистрэу Хъуажъ Аминэт. — ТиІофтхьабзэ къеблэгъагъэхэр узыщыгугъын плъэкІыщт ныбжьыкІэхэр ары. Тыфай Іэпы-Іэгъу шъукъытфэхъунэу. Шъуиныбджэгъу горэ «спайсым» ешъоу зышъулъэгъукІэ,



шІагъэм зы студент хэкІодагъ. Мы илъэсым къыкІоцІ ныбжьыкІэхэр зыхэт хъугъэ-шІэгъэ 56-рэ республикэм къыщыхъугъ, нэбгырэ 64-мэ шъобжхэр хахыгъэх, нэбгырэ 14 ахэм ахэкІодагь. Ахэм аныбжь илъэс 18-м къыщегъэжьагъэу 21-м нэсы. Къызэрэзэпачъэхэрэр зэрэмытэрэзыр ахэм къагурыІон фае, ащ тхьамык агьоу къыздихьырэр нэрылъэгъу. ТызэдежъугъэІэжь, тиныбжьыкІэхэр гьогу занкІэм тетэжъугъэщэ-

АР-м псауныгьэр къэухъумэгъэнымкІэ иминистрэу Мэрэтыкъо Рустем къыхигъэщыгъ «спайсым» ешъогъэ кІэлитІур врачхэм псаоу къызэрагъэнэжьыгъэр. Мы илъэсыр къызихьагъэм къыщегъэжьагъэу наркодиспансерым нэбгырэ 300

Мэрэтыкъо Рустем.

хэм Іоф ащашІэнэу зэрамыштэщтхэр ащ къыхигъэщыгъ.

Шъукъэмыхъузэ шъуищы-Іэныгъэ зэщышъумыгъакъу. Джыри шъуапэ бэ илъыр, министрэм ныбжьык эхэм закъыфигъэзагъ.

«Спайсыр» зыІыгъэу ыкІи ціыфхэм аіэкіэзгъахьэу агъэунэфыхэрэм пшъэдэк ыжьэу ахьырэм къытегущы агъ АР-м хэгъэгу кlоці Іофхэмкіэ и Министерствэ наркотикхэр хэбзэнчъэу гъэзекІогъэнхэм пэуцужьыгъэнымкІэ отделым ипащэу Нэфышъэ Рустам. Ащ къызэри-ІуагъэмкІэ, грамм 0,05 нахь зымыІыгъэу къаубытыгъэми илъэси 3-м къыщегъэжьагъэу хьапс тыралъхьан алъэкІыщт. Мы лъэныкъомкІэ бзэджэшІагьэу зэрахьэхэрэм якъыхэгьэщын лъэшэу анаІэ зэрэтетыр ыкІи мы илъэсым пыкІыгъэ

Грамм 0,05 нахь зымы ыгъэу къаубытыгъэми илъэси 3-м къыщегъэжьагъэу хьапс тыралъхьан алъэкІыщт.

фэдиз чІэфагъ. Ахэр зэкІэ учетым зэрэхагъэуцуагъэхэр Мэрэтыкъо Рустем къыІуагъ, ахэм машинэ зэрафэным ифитыныгъэ зэрямыІэщтыр, къэмэзи 9-м къыкооці нэбгырэ 44-рэ къызэрэхагьэщыгьэр къы-

Непэ мы гумэкІыгъом идэгъэзыжьынкІэ къулыкъушІэхэм

дэ. Іофыр нахь къин къэзышІырэр «спайсыр» ИнтернеткІэ зэращэрэр ыкІи зэращэфырэр

Химическэ элементэу цІыфым ыпкъышъол хахьэхэрэр зэрэхэмык ыжымэрэр нэужым къыІуагъ Адыгэ республикэ наркологическэ диспансерым ипащэ игуадзэу Хьапэпх Анжелинэ. Джащ фэдэу ныбжьыкІэхэм япсихикэ зэщыкъуагъэ зэрэхъурэр, шъхьэм, гу-лъынтфэ системэм зэрарышхо зэрарихырэр къыІуагъ. Зиакъыл щыорэ ныбжыкІэхэм игъом ІэпыІэгъу ямыгъэкІымэ, ядунай ахъожьыщт. Мыщ фэдэ наркотикым ешъуагъэхэм зызэрашІырэр, зэрэзэхъокІыхэрэр, ушъхьагъу ямы-Ізу зэрэщхы зэпытхэрэр, яакъыл ямыежьэу щыуагъэ зэрэхъухэрэр кізухым къыіуагъ.


Сыд фэдизэу нахьыжъхэр гуlагъэхэми, сыд фэдиз ашlагьэми, ежь ныбжьыкІэхэр, ашъхьэ емыгупшысэжьхэмэ, мы Іофым зи хэпшІыхьан плъэкІыщтэп. Мыщ еплъыкІзу фыряІэр зэдгьашІэ тшІоигьоу ныбжьыкІэ заулэмэ гущыІэгъу тафэхъугъ.

Хъызыр, илъэс 20 ыныбжь:

— Джынэс «спайсым» икъэбар телевизорымкІэ зэхэсхыщтыгъэ. Джы бэмышІэу тистудентхэр дэи зэрэхъугъэхэр зызэхэсэхым, сыгу къеуагъ. Сэ синыбджэгъухэм ешъорэ ахэтэп, агу къихьагъэу зэхэсхыми афэсыдэщтэп. Сыдэущтэу сызекІощтми, апэрэу сызэгупшысэрэр сятэжъ-сянэжъхэмрэ сянэ-сятэхэмрэ. Шъхьадж ипсауныгъэ лъыплъэн фаеу сэлъытэ. ГъашІэр кІако, ар мыхъунхэмкІэ бгъэкІонэу щытэп. Апшъэрэ еджапІэр къэсыухымэ, сищыІэныгъэ зэспхыщтымкІэ гухэлъ гъэнэфагъэхэр сиlэх. Ахэм сягупшысэзэ сэпсэу.

Суанд, илъэс 21-рэ ыныбжь: -- «Спайсым» ешъуагъэхэм зызэрашІырэр телевизорымкІэ зысэлъэгъум, Адыгеим ар къынэмысынэу къысшюшыгъагъ, ау, гухэкІ нахь мышІэми, тиныбжьыкІэхэр ащ щыухъумагьэхэ хъугъэп. Ахэм ящыІэныгъэ зэрагъэкІодырэр сыгу къео. Анахьэу сыгу хэкlырэр ашlэрэр зэрэмытэрэзыр нафэ къафэхъузэ, гъогу занкіэм зэрэтекіыхэрэр ары. СшІошъ хъурэп ащ къыхэкІыщтыр амышІэу ешъохэу. «Спайсым» ешъуагъэхэуи, ар зэрахьэуи слъэгъугъэп ыкlи сэгугьэ тапэкІи ащ щыухъумагьэ сыхъунэу. Мы гумэкІыгъом нахь тегущыгэээ ашымэ шуагъэ къыхьынэу сэльытэ. Зашъохэрэм къаришІэн ылъэкІыщтыр зышІэрэ ныбжьыкІэм къыфащэигъэми, аіимыхынэу къысшіошіы.

ПІА́ТІЫКЪО Анет. Сурэтхэр Іэшьынэ Асльан







Зы махуи сигум vимыкі

Синэгум о ушіэмыкі Си Блащэпсынэ дэхэшхо

СыгуфІу уидежь сыкъокІо.

(Блащэпсынэ щыщэу, композиторэу Сихъу Рэмэзан икъуаджэ фиусыгъэ орэдым щыщ пычыгъу).

Я XIX-рэ лІэшІэгъум Кавказ заом илъэхъан Къэбэртае щыщ чылэгъо заулэмэ зыкъызэкlакъуи, псыхъоу Фэдз иlэгъоблэгъухэм адэжь псэупіэкіэ къэкІуагъэх. Ахэм ащыщхэр псыхъоу Щэхъураджэ къызэпачи, псынэкІэчъым ипэчІынатІэу, хьаблэ-хьаблэу тІысыгьэх. Нэужым, 1868-рэ илъэсхэм, къуаджэу Блащэпсынэ ылъапсэ ыдзыгъ, ащ итарихъи мыщ къыщежьэ. Нахьыжъхэм къызэраютэжьырэмкіэ, къуаджэр къызытекІыгъэу алъытэрэр мы чІыпІэм къыщыкІырэ чъыг лъэпкъэу блащэмрэ ащ дэжь къыкІэчъырэ псынэкІэчъымрэ арых. Мы гущыІитІур зызэпыбгъэуцокіэ, непэ къуаджэм ыціэу Блащэпсынэ гъэпсыгъэ мэхъу. Ащ къыщегъэжьагъэу мы чІыпІэм мэхьанэшхо ратызэ къоджэдэсхэр къырэкloх.

Хабзэ зэрэхъугъэу, къуаджэм хьакіэ горэ къэкіуагъэмэ, апэу зыдащэрэр псынэ ціыкіур ары. Джащ фэдэу чылэм зы мэфэкіи, хъяри щыкіорэп мы чіыпіэм къэмыкіохэу, гушіогъо іофкіз зэхимыщэхэу. Кіалэм къызищэкіэ, мы чіыпіэм къакіохэшъ, псынэкіэчъым къичъырэ псы къабзэм рагъашъо, псым фэдэу инасып къабзэу, чылэм лъэпсэ пытэ щидзынэу Тхьэм щыфелъэіух.

Псынэ цыккум итеплъэ бэмыші эу къоджэдэсхэм агъэкіэжьыгь, блащэ чъыг лъэпкъым фэдэ чъыгыкІэ цІыкІухэр агъэтІысыгъэх. АщкІэ къоджэдэсхэм Іофышхо ашІагъ, зэхахьэхи «Возрождение» зыцІэ шІушІэ хасэр зэхащагь, ащ тхьаматэ фашіыгь Хьамырзэ Ибрахьим. ИлъэситІум къыкІоцІ Ибрахьимэ къоджэдэсхэри къыдеlэхэзэ псынэ ціыкіум гъэцэкіэжьынышхохэр рашІылІагьэх. Ар чылэм ынапэу зэрэщытыр къагурыюзэ, нахь дахэ зэрашыштым мыпшъыжьэу дэлэжьагъэх ыкІи къызэрадэхъугъэми щэч хэлъэп. Зыч-зыпчэгьоу узэкьоуцомэ къыбдэмыхъун щыІэп, ар непэ блащэпсынэхэм къагъэлъэгъуагъ. Сыда пІомэ мыр чылэм ынэпэ къодыеу щытэп, мыр чылэм икъежьапІ, ихъишъэ ичіыпіэ шъхьаі.

МэфэкІ зэхахьэм къеблэгъагъэх республикэм имызакъоу, Краснодар краим, адыгэ культурэм ифестиваль хэлажьэхэу Тыркуем ыкІи Къэбэртэе-Бэлькъар республикэхэм ялІыкІохэр (ахэм пэщэныгъэ адызэрихьагъ Къулэ Амэрбый), чылэм щыщхэу нэмыкІ чІыпІэхэм ащыпсэухэрэр, къоджэдэсхэр, гъунэгъу псэупІэхэм къарыкІыгъэхэр.

Кощхьэблэ район админис-



трацием ипащэу Хьамырзэ Заур игуапэу къоджэдэсхэм къафэгушІуагь. Ащ къызэриІуагьэмкІэ, хэгъэгу пэпчъ тарихъ мэхьанэ зэратырэ саугьэтхэр иlэх, ахэмкІэ ыцІэ арагъаІо. Блащэпсыни ахэм афэд, къуаджэм игугъу анахьэу зэрашІырэр псынэ цІыкІур ары. Тарихъ мэхьанэ зиІэ чІыпІэу тятэжъхэм къытфыщанагъэр къызэраухъумагъэмкіэ, зэралъытэрэмкіэ къоджэдэсхэм зэрафэразэр пащэм къаријуагъ. Нэужым псынэ ціыкІум изэтегьэпсыхьажьын пэlухьащт мылъкумкІэ зишІогьэшхо къязыгъэкІыгъэхэу, къуаджэм икІэлэпІугъэхэу Болэкъо Мухьамэд, Ныр Адам, Хьамырзэ Ибрахьим, нэмыкІхэми Кощхьэблэ район администрацием ищытхъу тхылъхэр З. Хьамырзэм аритыжьыгьэх.

Блащэпсынэ хъулъфыгъэхэмкІэ анахыжъэу къыдэнэжынгьэ Къунэ Алый мы Іофтхьабзэм хэлэжьагъэхэм зэкlэми «тхьашъуегъэпсэу» къариlуагъ. КъыткІэхъухьэрэ сабыйхэм тихъишъэ ашІэныр нахыжъхэм зэряпшъэрылъыр къыхигъэщыгъ. Блащэпсынэ щыщэу, Мыекъуапэ щыпсэоу, «Путь борьбы и надежды» зыфиlорэ тхылъэу икъоджэгъухэм апае къыдэзыгъэкІыгьэу Къэндаур Исмахьилэ зэхахьэм къыщыгущыІагъ. Мы Іофтхьабзэм кіэщакіо фэхъугъэхэм зэкІэми зэрафэразэр ари-

— Тичыгу зыщытымыгыгыупшэнэу, тыбзэ дгыэлыяпанэу, тырыгущыганэу, тырылэжынэу зэкгэми сыкышыоджэ. Мы тхылыэу стхыгыр тхыамыкгыр кытэхылгым фэгыэхыгыкги чылэм лакьоу дэсхэм яхылгагыр щыт. Ар кындэзгыяктыным пае мылыкукгыгыныгыу кынсфэхыугыр Болэкы Мухыамэд ыкги общественнышгыр куп зэхэтэу «Блащыпсын» зыфигорэм хэтхэм «тхыашыуегынго» ясэго, — кындагы И. Кыралынымы.

Нэужым общественнэ шlушlэ купэу «Блащэ-Псынэ» зыфиlорэм итхьаматэу **Хъымыщ Казбек** къызэрэугьоигьэхэм къафэгушlуагь ыкlи япсынэпс къэргьо зэпытынэу, зэдеlэжьхэу зэдэпсэунхэу къафэльэlуагь. Блащэпсынэ щыщхэу Мыекъуапэ щыпсэухэрэм мы lофым яlахьышlу зэрэхашlыхьагьэм-

кіэ зэрафэразэр къариіуагъ.

Блащэпсынэ къоджэ псэупіэм ипащэу **Шэуджэн Юрэ** мэфэкі мэхьанэ зиіэ Іофтхьабзэм къекіоліагъэхэм шіуфэс сэлам къарихыгъ.

— Тикъуаджэкіэ тарихъ мэхьанэшхо зиіэ чіыпі тызыщызэрэугьоигьэр. Лъэпкъ пэпчъ ыгьэльапізу ежь ихабзэ горэ е чіыпіэ гьэнэфагьэхэр иіэх. Тэ типсынэ ціыкіуи, хэбзэ дэгъу зэрэтфэхъугьэу, мэхьанэу иіэм хэхьо зэпыт, къоджэдэсхэмкіэ мыр тызэрыгушхорэ, ціыфхэр гушіуагьокіэ зыщызэрэугьоирэ чіыпі. Мы аужырэ илъэситіум псынэ ціыкіум игъэцэкіэжьын зиіахьышіу хэзышіыхьагъэхэм зэкіэми «тхьашъуегъэпсэу» шъосэю, — къыіуагь пащэм.

Нэужым мы Іофтхьабзэм анахь чанэу хэлэжьагьэхэу Болэкъо Мухьамэд, Болэкъо Аслъан, Болэкъо Нурбый, ДышъэкІ Адам, Къушъхьэ Долэт, Къулэ Рэмэзан, Хьамырзэ Ибрахьим, Хьакъунэ Рэмэзан, Щыкъ Хьузер, Щыщэ БетІал, нэмыкІхэми щытхъу тхылъхэр аритыжьыгъэх.

Джащ фэдэу блащэпсынэхэм къафэгушІуагъэх Кощхьэблэ къоджэ псэупіэм ипащэу Борсэ Хьазрэт, Кощхьэблэ районым и Адыгэ Хасэ итхьаматэу НэпшІэкъуй Амин, Кощхьаблэ иефэндэу Даут Амэрбый, Блащэпсынэ гурыт еджапІэм идиректорэу Мэкъулэ Марыет. ЗэкІэми зэдырагъаштэу къаІуагъ мыщ фэдэ Іофтхьабзэхэр къыткіэхъухьэрэ ліэужхэмкіэ щысэ техыпізу зэрэщытхэр, тарихъ мэхьанэ зиІэ чІыпІэхэр къэухъумэгъэнхэр, ахэр къызэтегъэнэжьыгъэнхэр зэкІэми япшъэрылъ шъхьэІэн зэрэфаер.

Общественнэ организациеу «Адыгэ Хасэ — Черкес Парламентым» игъэцэкІэкІо комитет хэтэу, Блащэпсынэ щыщэу Болэкъо Аслъан Хасэм и Тхьаматэу Бэгъушъэ Адам ыцІэкІи, ежь ышъхьэкІи икъоджэгъухэм къафэгушІуагъ.

— АдыгэлІыр лъэгонджэмышъхьэкІэ тІо ныІэп игъашІэм зытІысыщтыгъэр: ар янэ елъэІунэу, мыхъо-мышІагъэ ышІагъэмэ, къыфигъэгъунэу ыкІи псынэкІэчъым ипсы ІэшІу ешъон зыхъукІэ ары. Арышъ, Тхьэм ишыкуркІэ типсынэкІэчъ непэ къихъожьыгъэшъ, бэрэ лъэгуан-

джэк і этыщысэу псынэ ціыкіум къичъырэ псы къабзэм тешъонэу Тхьэм ely, — къыіуагъ Болэкъо Аслъан.

Блащэпсынэ ихъишъэ къызыщежьэрэ псынэ ціыкіум изэтегъэпсыхьажьын зиіахьышіу хэзышіыхьагьэхэм зэрафэразэр А. Болэкъом къыхигъэщызэ, общественнэ организациеу «Адыгэ Хасэ — Черкес Парламентым» ищытхъу тхылъхэр афигъэшъошагъэх Къэщый Тыркубый, Хьамырзэ Ибрахьим, Шорэ Хьасамбый, Къунэ Аслъан, Мац Казбек, Кіэмэщ Аскэрбый.

ШІушіз купэу «Возрождение» зыфиюрэм итхьаматэу **Хьамырзэ Ибрахьим** псынэ ціыкіум итепльэ нахь дахэ шіыгьэнымкіз юфэу ашіагьэм игъэкіотыгьэу къытегущыіагь ыкіи анахь чанэу мыщ хэлэжьагьэхэм аціз къыриюзэ «тхьашъуегьэпсэу» ариіуагь. Купым иревизионнэ комиссие итхьаматэу агьэнэфэгьэ Болэкъо Мухьад джащ фэдэу ирэзэныгьэ гущыізхэр пигьохыгьэх.

Хьамырзэ Ибрахьим къызэријуагъэмкіэ, Іофэу ашіэнэу агъэнэфагъэм нэмыкІзу бэ къыкъокІыгъэри, агъэцэкІагъэри. Ахэм ащыщхэр: псынэр зытет чІыгур ихъурэягьэкІэ къэшІыхьэгьэныр, тюу зэтеутыгьэныр, псынэм ышъхьагъ тет сыныр зэблэхъугъэныр, Блащэпсынэ итамыгъэ зытет стеллэр гъэуцугьэныр, чылэм дэсхэм ялІэкъо чъыгхэр гъэтІысыгъэнхэр, къызыщышъощтхэ пчэгум ишІын, ціыфхэм зызыщагъэпсэфын алъэкІыщт псэуалъэхэм ашъхьэ телъхьэгъэныр, псыхъом телъ лъэмыджым къыщегъэжьагъэу псынэ ціыкіум къекіоліэрэ гъогур шІыгъэныр, нэмыкІыбэхэри. Мы Іофхэм язэшІохын цІыфыбэ къыхэлэжьагь. ШІыхьаф тюкиттурэ тфырэ фэдиз илъэситіум къыкіоці ашіыгь.

Мы Іофыгьохэм зимыльку къыхэзыльхьагьэхэм ягугьу зэхахьэм къыщашІыгь. Ахэр Болэкъо Мухьамэд, Ныр Адам, Къунэ Алый ыкіи ащ икіалэу Мурадин, Болэкъо Нурбый, Болэкъо Мухьад, КІэдыкіой Махьмуд, Щыкъ Бислъан, Бэрзэдж Мурат, Алхъо Заурбек, Хъымыщ Руслъан, Хьажьырэкъо Аскэрбый, Болэкъо Мухьажьыр, Болэкъо Рэмэзан, Хьамырзэ Мурат, КІэмэщ Мурадин, Шэ

уджэн Казбек, Щыкъ Азэмэт, КІэмэщ Нурбый, БрантІэ Казбек, Шэуджэн Юрэ, Тике Мухьамэд. БзылъфыгъэхэмкІэ Алхъо Сэфалинэ, Куфан Нэфсэт.

НэмыкІ чылэхэм ащыщэу мылькукіэ зишіуагьэ къязыгьэ-кіыгьэхэми аціэхэр къыраіуагьэх. Ахэр Емыкі Хьэстал, Кіэращэ Хьэстал, Зыхьэ Зураб, Бзэджэжъыкъо Мурат.

Техникэмкіэ къадэіэпыіагъэхэм ащыщых Къурмэлы Руслъан, Хьаткъо Руслъан, Кіэдыкіое Казбек, Хъымыщ Руслъан, Алхьо Заурбек, Щыщэ Рэмэзан, Тхьэпшъэкъо Юрэ, Бжъашъэ Руслъан, Абыдэ Ибрахьим, Жьэлдашъ Аскэрбый, Ліымэхо Нурбый, Алхъо Рэмэзанрэ Бислъанрэ, Хьатхьохъу Налбый, Брантіэ Мурат, нэмыкіхэри.

ЛІэкъо чъыг лъэпкъхэу «бзыху» зыфиюу псынэ ціыкіум дэжь агъэтіысыгъэхэр, гранит мыжьошхохэу, мыжъо піуакіэхэу агъэтіылъыгъэхэр зыпшъэ дэкіыгъэхэр Болэкъо Аслъан, Кобл Аслъан, Хъупсэрэкъо Рэщыд, Хьакъунэ Рэмэзан.

Псынэ ціыкіум шъхьащыт стеллэу Блащэпсынэ итамыгьэ зытетыр зышіыгьэр сурэтыші ціэрыіоу, къуаджэм щыщэу Щыкъ Хьузер ары. Нэмыкі пхьэшіэ іофхэр зыгьэцэкіагьэхэр Къунэ Махьмуд, Хьажьырэкьо Хьасамбыйрэ Сыхьатбыйрэ, Щыкъ Казбек, Кіэмэщ Юр. Архитектурнэ Іофхэр зыгъэцэкіагьэр Болэкъо Нурий.

Мэфэкі шіыкіэм тетэу рекокыгьэ юфтхьабзэм цыфыбэ хэлэжьагъ. Хьэблэ-хьаблэу гощыгъэхэу, ящагухэр зэlухыгъэхэу пщэрыхьанымкІэ мы чІыпІэм щызэнэкъокъугъэх, анахь ІэшІур къыхэхыгъуаеу, адыгэ шхыныгъо зэфэшъхьафхэр къагъэхьазырыгъэх. Лым хэшІыкІыгъэ шхыныгъохэр, щэлэмэ-хьалыжъор, нэмыкІхэри мы чІыпІэм щаупщэрыхьыгъэх. Фаехэм зэкІэми шхыныгъохэм яІэшІугьэ ауплъэкІун амал яІагь. Джащ фэдэу къурамбыир, хьаку хьалыжьор, къэб гъэжъуагъэр, бахъсымэр, нэкулъ зэфэшъхьафхэр щагу Іанэ пэпчъ атетыгъэх. Ащ нэмыкІэу къоджэдэсхэм, районым щыщхэм яІэшІагьэхэр, Іэпэщысэхэр (адыгэ Іанэр, пхъэкІычыр, кушъэр, бэлагъэхэр) мы чІыпІэм щаща-

Іофтхьабзэр дахэу зэхэщэгьэным зијахьышју хэлъхэм ащыш культурэм и Унэу Блащэпсынэ дэтым ипащэу Отрэщ Симэ. Къоджэдэсхэм ярэзэныгъэ гущыІэхэр ащ пагьохых. Хъымыщ Хьасамбый ыгъэсэрэ къэшъокІо цІыкІухэм, Къулэ Амэрбый икІэлэцІыкІухэм къашІыгъэ къашъохэм Іофтхьабзэр къагъэкІэрэкІагъ. АР-м культурэмкІэ изаслуженнэ ІофышІэу, къуаджэм щыщэу Шъхьаумэжъ Мухьамэд ымэкъэ дахэкІэ композиторэу Сихъу Рэмэзан Блащэпсынэ фиусыгьэ орэдыр къы-Іуагъ, хьакІэу къекІолІагьэхэри концертым хэлэжьагьэх.

Концерт ужым адыгэ джэгушхокlэ мэфэкlыр лъагъэкlотагъ. Нэужым мэшlотхъобзыир ошъогум дагъэкlоягъ.

Мы мафэр блащэпсынэхэм ятарихъ зэрэхэхьагъэм щэч хэльэп. Къоджэдэсхэм тафэльаю япсынэкlэчъ зэрэкъаргьом фэдэу ягухэлъхэр дахэу, шюу щыlэр къадэхьоу, тинахыжъхэм хэбзэ дахэу зэрахьэрэр тиныбжыкlэхэм лъагъэкlуатэу щыlэнхэу.

КІАРЭ Фатим.



# Ветераным ІэпыІэгъу фэхъугъэх

Сабыир ицІыкІугьом кънщегьэжьагьэу нахыжьхэм шъхьэк афэ афиш ву, лъэк зимы в эм адэ в пы в у гукІэгъу хэльэў піугьэн фае. Зэхэзымыххэрэр ыкіи зымыльэгьухэрэр зыщеджэхэрэ Адыгэ республикэ еджэпІэ-интернатым икІэлэегьаджэхэм зэкІэми ар типшьэрыльэу тэльытэ. Ахэр тикІэлэцІыкІухэм къахэфэным пае шІушІэ Іофтхьабзэхэр зэхэтэщэх. ЩыІэныгъэм чІыпІэ къин ригъэуцогъэ сабыйхэр ежьхэри зыгорэм ІэпыІэгьу зэрэфэхьушьущтхэр зызэхашІэкІэ, агу нахь къндещае.

Зыныбжь хэкІотагъэхэм я Мафэ ыкІи кІэлэегъаджэхэм я Мафэ яхъулІэу я 6 — 9-рэ классхэм ащеджэрэ кіэлэеджакІохэм тырягъусэу Іофтхьабзэу «Помощь ветерану» зыфиІорэр зэхэтщэгьагь. Хабзэ зэрэхъугъэу Хэгьэгу зэошхом иветеранэу Николай Яблонцевым дэжь тыкІуагъ. Ветераным идунай зихъожьыгъэм къыщегъэжьагъэу ишъхьэгъусэу Марие изакъоу унэм къинагъ ыкій ІэпыІэгъу ищыкіагъ.

Илъэс 88-рэ зыныбжь бзылъфыгъэм заом итхьамык агъо зэхишІагъ, кІэлэегъэджэ пэрытэу илъэс пчъагъэм юф ышагъ. кІэлэегъэджэ ІофшІэным ар иветеран, зэокІыбым иІофышІ. Ащ ІэпыІэгъу тыфэхъугъ.

Виктор Дмитриевым. Константин Порчхидзе, Бжьэц Щамсудинэ, Ильяс Ахмаровым, Марат Гуржи-оглы алрэгъоу унэм илъхэр щагум рахыхи агъэкъэбзагъэх. Екатерина Ерохинамрэ Седа Гезуевам-



Джащ фэдэу ветераным ищыкІэгъэщт гъомылапхъэхэр, Іэзэгъу уцхэр къыфащэфыгъэх.

ГукІэгъуныгъэу фашІыгъэр, зэрэдеlагъэхэр игуапэ зэрэхъугъэр Марие къыІуагъ. КІэлэцыкіухэм яльэіукіэ ащ ищыіэныгъэ гъогу къафиІотагъ. Зэо лъэхъаным къинэу алъэгъугьэр, ащ ыуж Іофэу ышІагъэхэр, хъугъэ-шІэгъэ гъэшІэгьонхэр ыгу къэкІыжьыгъэх. Ыныбжь емы-

рэ унэхэр къызэlуахыгъэх. лъытыгъэу ыгукlи иакъылкlи ар пытэ, хъугъэ-шІагъэу ищы-Іэныгъэ гъогу пхырыщыгъэхэр дэгьоу къешіэжьых. Ишъхьэгьусэ зэриухыгъэр лъэшэу ыгу къео, ащ гукъыдэщэегъу ыпэкІи тызэрэфэхъущтыр етІуагъ, псауныгъэ пытэ иІэнэу тыфэлъэ-Iуагъ.

Хэгъэгу зэошхом тыкъэзыухъумэгъэ ветеранхэм яшІуагъэкІэ непэ дунаим тытет, ахэр тинэплъэгъу идгъэкІыхэ хъуштэп. Тэ тфызэшІокІыштыр зэкІэ афэтшІэщт, ІэпыІэгъу тафэхъущт.

-елех меєдаахтфоі еішуіШ жьэгъэ кіэлэеджакіохэм ашіагъэм рыгушхохэу еджэпІэ-интернатым къагъэзэжьыгъ. Къафэущыгьэ гупшысэхэмкІэ яныбджэгъухэм адэгощагъэх.

> ЕджэпІэ-интернатым икІэлэегъаджэхэу КЪУШЪХЬЭ Фатимэрэ Анна САВИНАМРЭ.

ЕПЛЪЫКІЭХЭР

## Тхьаумафэр бэрэскэшхом

## къыщежьэ

зэрар къеты. «Непэ мэфиплІ

Мэфэ заулэ хъугъэу Урысыем щытегущыІэх тхьамафэр

Іофшіэгъу мэфипліэу гъэпсыжьыгъэным ехьылІэгъэ гупшысэм. Іофшіэнымкіэ Дунэе организацием къыјуагъ ціыфхэр ашІогъэшІэгъонэу зытегущы-Іэгъэхэ а предложением мы организациер кіэщакіо зэрэфэмыхъугъэр, июф зэрэхэмылъыр. «Урысые гъэзетым» къызэрэриІуагъэмкІэ, ар общественнэ еплъыкІэ къодый ныІэп. Ащ емылъытыгьэу, ашІогъэшІэгъонэу бэ тегущыІагъэр ыкІи яеплъыкІэхэр зэтекІых. Профсоюзхэм я Московскэ . Федерацие теубытагъэ хэлъэу къызэриІуагъэмкІэ, зэупчІыгъэхэм ащыщхэу бэрэскэшхо мафэр зыгъэпсэфыгъоу шІыжьыгъэным дезыгъэштагъэр процент 60 мэхъу. Ау «Урысые гъэзетым» ащ дезыгъаштэу къезыІуагъэр зэупчІыгъэхэм япроцент 51-м шІокІыгъэп. Дезыгъэштэщтхэр ащ нахьыбэнкІи мэхъу, ау ялэжьапкІэ къыщыкІэным тещыныхьэх. Бэрэскэшхо мафэр зыгъэпсэфыгъо мафэу шІыжьыгъэным дыригъэштагъэп Урысыем и Премьерминистрэ игуадзэу Ольга Голодец. «Непэ ащ тетэу дгъэпсынэу амал тиІэп, — къыІуагъ ащ. — Сабыим ифэІо-фашІэхэр видеф шеф мехнестесахэв гарантие зыхэлъ отпуск аримытынэу хэгъэгу щыІэгоп». ДжырэкІэ ар гупшысэ къодый. Предпринимательхэм зэ-

ралъытэрэмкіэ, а гупшысакіэм

Іофшіэгъу тхьамафэм техьэгъэным урысые бизнесыр, анахьэу гурытыр ыкІи производствэм епхыгъэр, еунэхъулІэщтых, - къеlо «Деловая Россия» зыфиlорэм игенсовет хэтэу Антон Степановым, тхьамэфэ гъэкІэкІыгъэм дезыгъаш-чІыпІэм зызэблахъузэ нэбгыриту Іоф щашІэн алъэкІыщтэу ыкІи ІофшІэпІэ чІыпІэхэр нахьыбэ хъущтхэу. Шъошіа ІофшІэныр сменитІоу зэхэпщэным Іофэу пылъыр зыфэдэр? Техническэу ар къинэу зэрэщытым имызакъоу, мылъкоу пэlухьащтри бэкІэ нахьыб. Продукциеу къыдагъэкІырэр къазэрафекІущт уасэр ащ проценти – 7-кІэ нахьыбэ ышІыщт. Ащ елъытыгъэу зырызыщэ уасэми проценти 3 — 4-у хэхъощт, ВВП-р процент 1 — 1,5-кІэ нахь макІэ хъущт. Бизнесым федэу къыхьырэр проценти 3 хъущт».

Непэ, — elo Степано-

Бэрэскэшхо мафэр зыгьэпсэфыгьо мафэу

Премьер-министрэ игуадзэу Ольга Голодец.

шІыжьыгъэным дыригъэштагъэп Урысыем и

кІыб хэгъэгу товархэм апае тибэдзэршІыпІэ джыри нахь инэу зэјутхын фаеу хъущт.

– Ары шъхьаем, хэхъоныгъэхэр зышІыхэрэ къэралхэр щысэтехыпІэу пштэнхэ плъэкІыщтба, — ащ къыпэуцужьы профсоюзхэм я Московскэ Федерацие итхьаматэу Сергей Черновыр. — Ахэм янахьыбэм тхьамэфэ ІофшІэгьур ренэу нахь макІэ ащэхъу. ГущыІэм пае, США-м тхьамафэр ІофшІэгъу сыхьат 33-рэ ныІэп зэрэщыгъэпсыгъэр, Скандинавие хэгьэгухэм сыхьат 31 — 35-м ащышІокІырэп. Британскэ шІэныгъэлэжьэу Джон Эштон медицинэм ылъэныкъокІэ ышІыгъэ уплъэкІунхэм зэращигъэунэфыгъэмкІэ, цІыфым ипсауныгъэ зэщымыкъоу къэгъэнэжьыгъэным фэшІ тхьамафэм мэфиплІ, ар сыхьат 32-рэ, нахьыбэ Іоф ышІэнэу щытэп. Джащыгъум унагъом илъ зэфыщытыкІэхэри нахь дэгъоу мэхъух ыкІи ІофшІэным къы кlакlорэм зыкъеlэты.

Гъэзетыр зэупчІыгьэхэм ащы-

2013-рэ илъэсым къатыгъагъ. Джыдэдэм Урысыем сыхьат 40 ІофшІэгъу тхьамафэр щытегъэпсыкІыгь. Мексиканскэ мультимиллиардерэу Карлос Слим

гъэным ехьылІэгъэ предложение

Іофшіэныр бэкіэ нахь псынкіэ хъущтыгъэ ыкІи ІофшІапІэмкІи нахь дэгъущтыгъэ. Сыда пІомэ нахь зызгъэпсэфыгъэу ІофышІэ сыкІозэ сшІыщтыгъэ, — elo бзылъфыгъэу зыныбжь илъэс 30-м ехъугъэ къодыем. — Шъыпкъэ, лэжьапкІэм къыщымыкІэн хъумэ.

— Педпринимателэу зязгъэ-

Китаир бэрэ пэмытэу мэфибл ІофшІэгъу тхьамафэм техьан ыльэкlыщт. Тэ мэфиплІ Іофшіэгьу тхьамафэм тызытехьэкіэ, іэкіыб хэгьэгу товархэм апае тибэдзэршІыпІэ джыри нахь инэу зэјутхын фаеу хъущт.

зэрилъытэрэмкІэ, тхьамэфэ Іофшіэгъу піалъэр мэфи 3-м шІомыкІэу гъэпсыгъэныр ыкІи ащ дыкІыгьоу цІыфыр пенсием зыкlощт ныбжьыр илъэс 70 — 75-м нэсэу къэlэтыгъэныр нахь дэгъу.

Адыгеим щыпсэухэрэм зигугъу къэтшІыгъэ Іофым еплъыкізу фыряізр зэдгъашіз тшІоигьоу сэнэхьат ыкІи ныбжь зэфэшъхьафхэр зиlэхэу нэбгырэ заулэ тяупчІыгъ.

— ЛэжьапкІэм къыщымыкІэщтмэ, зыгьэпсэфыгьо мафэхэм джыри зы мафэ къахэхъожьмэ нахь дэгьоу сэльытэ. Унагъом шытшІэн икъун ІофшІэн тиІ. Джащ фэдэу нахь дэгъоу зыдгъэпсэфыгъэу ІофышІэ тыкъакІомэ, нахьыбэу тфэшІэщтэу къысшюшы, — ею илъэс 40 Іэпэ-цыпэ зыныбжь журналистым.

— Сэ сыкъэралыгъо къулыкъушІ, бухгалтер шъхьаІэу сэлажьэшъ, мафэ къэс документыбэмэ Іоф адэсшІэн, пчъэгъабэ зэхэслъхьан, зэхэсхын фаеу мэхъу. Сшъхьэ «бэгыгьэу» Іофшіэгъу мафэр сэухы. Зэкіэ Іоф зыдасшіэхэрэр ахъщэм епхыгъэхэшъ, зы тамыгъэкІэ узыхэукъокІэ бырсырышхо къыпыкІыжьынэу щыт. Зыгъэпсэфыгъо мафэхэм джыри бэрэскэшхор къахэхъожьыгъагъэмэ,

тхыгъэу сатыум сыпылъ, бэдзэршІыпІэм сыщэщэ. Зыгъэпсэфыгъо мафэхэр нахьыбэхэ къэс щэфакІохэр нахьыбэу къысэкІолІэщтхэу, товархэр нахьыбэу ІузгъэкІыщтхэу ыкІи нахьыбэ къэсылэжьыштэу къысщэхъу. Арышъ, бэрэскэшхори зыгъэпсэфыгъохэм ахэгъэхьажьыгъэным десэгъаштэ, - elo бэдзэршІыпІэм тызщыІукІэгъэ хъулъфыгъэм.

– Маршрут таксим сисэу цІыфхэр зесэщэх, зыгъэпсэфыгъо мафэхэм ахэхъонри къащыкіэнри сэркіэ зэфэдэ. Иягъи, ишІуагъи къысэкІыщтэп. Бэрэскэшхор зыгъэпсэфыгъо мафэу агъэпсыжьмэ къэсылэжьыщтым хэмыхъощтмэ, къыщымыкlэщтэу къысщэхъу. ею шофер кlалэм.

Аужыпкъэм, сэмэркъэум летшојусту калки имажојусфит БэшІагъэ Мыекъуапэ бэрэскэшхом «адыгэ шэмбэт мэфэшхокІэ» зыщеджэхэрэр. Сыдэу щытми, мэфиплі Іофшіэгъу тхьамафэм техьажьыгъэныр лъэхъаным игъо ылъэгъурэ ыкlи прогрессивнэ лэжьакІзу щытынкІи пшІэхэнэп. Ау ар хэбзэ Іофэу щытышъ, тежэн типащэхэм унашъоу ашІыщтым.

СЭХЪУТЭ Нурбый.

вым, — урысые предпринимательхэр ежь-ежьырэу зэнэкъокъухэрэп, зэнэкъокъухэрэр ІэкІыб хэгъэгу продукцие къыдэгъэкlакlохэр ары нахь. Бизнесым шІуагьэу къытырэр про-

центи 10-м шІокІырэп. Китаир бэрэ пэмытэу мэфибл ІофшІэгъу тхьамафэм техьан ылъэкІыщт. Тэ мэфиплі Іофшіэгъу тхьамафэм тызытехьэкІэ, Іэ-

щыбэмэ къаІо тэ США-мрэ Нидерландхэмрэ бэкІэ тызэрапэчыжьэр, ІофшІэным къыкlaкlорэм инэу зыкъебгъэlэтыным фэшІ апэрапшІзу производствэр бгъэкІэжьын зэрэфаер, ащ мылъкуи уахъти зэрищык агъэхэр.

<u>Узыгъэгъуаз</u>. Германием ипрофсоюзхэм тхьамэфэ ІофшІэгъу сыхьат 30-м техьэжьы-

## Исэнэхьат гухахъо

## хегъуатэ

Дунаеу тыкъэзыуцухьэрэм идэхагьэ, ащ ишьэфхэм тащызыгъэгъозэрэ кіэлэегъаджэм мэхьанэшхо иГ, сыда помэ ащ шІэныгъэу тигъэгъотыгъэр тищыІэныгъэкІэ къытшъхьэпэжьыщт мыльку. Непэ зигугьу къэтшІы тшІоигьо кІэлэегьаджэм Теуцожь районым анахь еджэпІэ инэу итым, Пэнэжьыкъуае дэтым, Тоф щешІэ. Ильэс 18 хъугьэ ар мы сэнэхьатым зырылажьэрэр.

— СицІыкІугъом щегъэжьагъэу кІэлэегъэджэ сэнэхьатыр сыгу рихьыщтыгъ, — къытфе-Іуатэ Нэхэе Фатимэ. — Апэрэ классым щегъэжьагъэу анахь сшІогъэшІэгъоныгъэр дунаим хэхъухьэрэ-хэшІыхьэхэрэр къи-

зэхъокІырэр зэзгъашІэщтыгъ. Илъэс 14 нахь ыныбжыыгъэп Фатимэ гухэлъэу иІэр къыздигъэхъуным пае еджапІэм къычІэкІи Андрыхъое Хъусен ыціэ зыхьырэ кіэлэегъэджэ

зыІотыкІыщтыгьэ егьэджэн сыхьатыр ары. Ощх къещхыми е жьыбгъэшхо хъугъэми шъхьангъупчъэм сиплъыныр си-

илъэсым ар къеухы ыкІи ишІэныгъэхэм ахигъэхъон гухэлъ иІэу Адыгэ къэралыгъо университетым илъэпкъ факультет чІэхьажьы.

Апшъэрэ гъэсэныгъэр зызэрегъэгьотым ыуж еджапІэм Іоф щишІэнэу Іухьагь. Ащ адыгабзэр аригъэхьынэу ригъэжьагъ.

СызкІэхъопсыщтыгъэ сэнэхьатыр зэзгъэгъотыгъ, къытфеlуатэ Фатимэ. — Сыдигъуи сызфэщэгъэгъэ кІэлэцІыкІухэм сахэт, есэгъаджэх, ау анахь сикІэсэ предметыр зэрясымыгъэхьырэр къысэхьылъэкіы. Тіэкіурэ Іоф сшіагьэу, мурадэу зыфэзгьэуцужьыгьагьэм сыфэкІонэу теубытагьэ сэшІы ыкІи естественнэ шІэныгъэхэмкІэ факультетым сычІэхьажьы.

Фатимэ географиемкІэ зыригъаджэхэрэр илъэсипшІым ехъугъ. Ипредмет хэшІыкІышхо зэрэфыриІэр, гухахъо зэрэхигъуатэрэр иеджакІохэм къагъэшъыпкъэжьы. Районым ыкІи республикэм ащызэхащэрэ зэнэкъокъухэм ягуапэу ахэр ахэжьэрэр. СишІошІкІэ, еджапІэм ыкІи кіэлэегъаджэхэмкіэ пшъэрылъэу тиІэр кІэлэеджакІохэм шІэныгъэу ядгъэгьотырэм кІыгьоу дгъэсэнхэ, гьогу занкІэ тетщэнхэр ары.

Коллективым лъэшэу зэрэфэразэр Фатимэ игущыІэ къы-

2014-рэ илъэсым ригъэджэрэ кіэлэеджакіохэм районымкіэ апэрэ чіыпіэр къызэратыгъи, шіухьафтынкіэ хагъэунэфыкіыгъэхэри къахэкІыгъ.

лажьэх ыкіи хагьэунэфыкіырэ чІыпІэхэр къахьых. Ар нафэ къытфешІы 2009-рэ илъэсым Фатимэ икІэлэеджакІо республикэ зэнэкъокъум хэлажьи я 3-рэ чІыпІэр къызэрэфагьэшъошагъэм. 2014-рэ илъэсым ригъэджэрэ кІэлэеджакІохэм районымкІэ апэрэ чІыпІэр къызэратыгъи, шІухьафтынкІэ хагъэунэфыкІыгъэхэри къахэкІыгъ.

Исэнэхьат шІу зэрилъэгъурэм, иегъэджэн сыхьатхэр гъэшІэгъонэу, пстэуми афэмыдэу зэрэзэхищэхэрэм апкъ къикІыкІэ, Фатимэ кІэлэеджакІохэм зыкъыфащэ, лъытэныгъэшхо къыфашІы.

– Сыдигъуи сиегъэджэн сыхьатхэр зэфэшъхьафхэу, пlуныгъэ-гъэсэныгъэр къябэкІэу зэрэзэхэсщэщтхэм сыпылъ. КІэлэеджакіохэм ашіогъэшіэгъоныщт ыкІи щыІэныгъэм къадехеспинеіш трисажепвахсшир язгъэгъотыныр ары сыздэлащыхигъэщыгъ. ЗэкІэми мурадэу яІэр зы — кІэлэеджакІохэм шІэныгьэ куухэр арагьэгьотынхэр ары. Арышъ, ащ изэшІохын зэдеlэжьхэзэ ахэр фэлажьэх.

– Сыд фэдэ гумэкІыгъо си-Іэу зафэзгъэзагъэми, сыдигъуи ІэпыІэгъу сагъэгъотыгъ, къејуатэ Фатимэ. — Сэри амалэу сиlэмкlэ упчlэжьэгъу сафэхъу, зыкъысфагъэзагъэу джэуапынчъэу къэзгъанэхэрэп.

Районым ыкІи республикэм ащызэхащэрэ Іофтхьабзэхэм Фатимэ чанэу ахэлажьэ, ишІэныгъэхэм ахегъахъо. Гъэсэныгьэмкіэ къэралыгьо шапхъэхэм афэгъэхьыгъэ конференциеу Мыекъуапэ щыкІуагъэм ащ иІофшіакіэ къыщигъэлъэгъуагъ.

ГЪОНЭЖЬЫКЪО Сэтэнай.

Сурэтым итыр: Нэхэе Фа-



кІэсагъ. Ом изытет зэрэ-

**КЪЭГЪЭЛЪЭГЪОН** 



зэрэпш ыщтыр

Уахътэм диштэу цІыфым ищыІэкІэ-псэукІэ гъэпсыгъэным мэхьанэ иІ. Охътэ фэжъу дэдэм цінфхэр, зыдамышіэжьыпэми, льэшэу егьэпшьых, агу зэlузгъапкlэу къыхэкlырэри макlэп. Ащ ельытыгьэу, нэбгырэ пэпчькІэ анахь уасэ зиІэр псэупІэ чІыпІэ гупсэф ыгьотыныр ары. Мыхэр зэкІэ къыдальытэзэ, Адыгэ Республикэм и Льэпкъ тхыльеджапІэ льэныкьуабэхэмкІэ кьэгьэльэгьонхэр, зэјукјэгъухэр, сыхьат зэфэшъхьафхэр, зэдэгущыІэгьухэр щызэхащэх. Сыд фэдэрэ Іофыгьокіи тхыльыр сыдигьуи шіэныгьэ гьотыпіэу зэрэщытыр кlагьэтхьы.

ческэ литературэмкІэ отделым щызэхэщэгъэ зичэзыу къэгъэлъэгъоным «Как сделать сад неповторимым» зэреджагьэхэр.

Цыфым апэрэ псэупІэр ышъхьэ пае зишІыгьэм къыщегьэжьагъэу иунэ, ихапІэ ыгъэкъэбзэныр, ыгъэдэхэныр, ащ изы-

Техническэ ыкІи экономи- тет фэсакъэу, ренэу ыІэ хэлъыныр шэны фэхъугъ. Чъыгхэри агъэтІысхьэхэ зыхъугъэр бэшІагъэ. ЧІыгум удэлажьэмэ, узэригъашхэрэр, чъыгхэм узэраухъумэрэр, ахэр псэолъапхъэ зэрэхъухэрэр, пкІышъхьэмышъхьэ зэфэшъхьафхэр къызэрапыкІэхэрэр, дунаир къызэ-



рагъэкІэракІэрэр зымыуасэ къодыехэр зэпэlутхэу, зы чъыги, зы куанди, зы къэгъэгъэ куаши ахэм къямышІэкІыгьэмэ, гур а ежьэшъо-Іугьошъо мыухыжьым зэрагьэцІыкІурэр нафэ.

ЧІыопсымрэ цІыфымрэ пыv зэпхыгъэх аш ишыхьат чъыгхатэхэр. Ижъ ижъыкlэ унэ лъэпкъ зэфэшъхьафхэр — «пытапІэхэр», «къэлэсэрайхэр», «чІыунэхэр» щыІагьэх. Джырэ мафэхэм унэ лъэгэ зэтетышхохэр, коттеджхэр етІупщыгъэу ашіых, ахэм аіупэхэр чъыгхатэхэмкІэ псынкІэу апкІэх. Джырэ лъэхъан къэлэдэсыбэмэ языгъэпсэфыгъо уахътэ нахьыбэрэмкІэ къэлэкІыб унэхэм, дачэхэм ащагъакІох. Ахэм ащэІэбэ-лъабэх, хатэм Іоф щашІэ, чъыгхатэм хэупхъухьэх, гъэбэжъур кlayгъуае, гупшысэгъу имыфэхэу, Іофым нахь аІэпкъ-лъэпкъхэр зэкІефых, агуи, ашъуи хэхъо. Мы унэхэр ары нахьыбэрэмкіи хьакІэхэр къызэрагьэблагьэхэрэри.

ным, ухэплъэным, жьы къабзэр хъуаоу зыlупщэным фэдэ хъун щыІа?!

Чъыгхатэм игъэпсын, илэжьын тэрэзэу ущыгъозэныр апэрэ лъэбэкъу. Пстэуми апэу аш итеплъэ ыкІи къыщыбгъэкІымэ пшІоигъохэр ипхъухьанхэ фае, теубытагъэ зыхэлъыр сыдигъуи нахь зэшІохыгьошІу мэхъу. Чъыгхэр зыфэдэхэр, шІуагьэу ахэльыр къыдэпльытэзэ, шъхьадж нахь екІущтым гобгъэуцозэ зэлъэпкъэгъухэр бгъэтІысхьанхэр ищыкlагъ. Чъыгхатэм гъогужъыехэр пхырыкІэу щытыным, чъыгхэр зэпэмыгъунэгъу дэдэным улъыплъэн фае, чъыгым псынкlэу хэхъо, арышъ, чІыпІэ хъуау итымэ нахьышІу. Чъыгхатэм гъэпсэфыпІэ ыгузэгу е изыбгъу дэжь хэпшІыхьэмэ дэгъу, рэхьатыпІэ хъущт. Джащ фэдэ къабзэу, унагъом ис кІэлэцІыкІухэм апае джэгупІэ щыбгъэпсыныри ищыкІагь.

Арышъ, унэ пшІын закъор арымырэу, чъыгхатэ къэбгъэкІыным икъулай пстэу озыгъашІэу къэгъэлъэгъоныр гъэпсыгьэ. Тхылъ зэфэшъхьафхэу чъыгхэтэ сурэтхэр бэу зыдэтхэм чъыгхэм узэрадэлэжьэщтымкіэ шіыкіэ пстэури адэб-

Чыгум тыгъэр къызэрэтыридзэрэми, шъуашэу чъыгхатэм иІэмэ нахьышІури, тхьамафэм имафэхэу чъыгхэм уяшІушІэнымкІэ нахь дэгъухэри мыхэм къаlуатэх. Мэфэпчъым ащ елъытыгъэу мэхьанэу иІэми къэгъэлъэгьоным гу лъыуегъатэ.

Тхылъ зэфэшъхьафхэм шІэныгъабэ адэт: ижъырэ китай шІэныгъэу «фэн-шуир» чІыпІалъэр зэрэбгъэпсыщтым тегъэпсыхьагь. Ащ бэ кІэзыгьэнчьэу къыдилъытэрэр. ЧІыгу бзыгъэ Іэбгъу къодыери «дышъэ» хатэ пшІын зэрэплъэкІыщтым мы зэкІэ ищыс.

**ДЗЭУКЪОЖЬ** Нуриет.





## Ныбджэгъу лъапіэхэу Мыекъуапэ щыпсэухэрэр!

ПшъэдэкІыжьэу ыхьырэмкІэ гъунэпкъэ гъэнэфагъэ зиІэ обществэу «Адыгея-Интерсвязь» зыфиюрэм икиоскхэу ыужкІэ зигугъу къэтшІыщтхэу шъо анахь къышъупэблагъэхэм тилъэпкъ гъэзетэу «Адыгэ макъэм» шъуащыкІэтхэн ыкІи къащыІышъухыжьын шъулъэкІыщт. Мэзих кІэтхапкІэр Урысыем и ПочтэкІэ сомэ 892-рэ чапыч 62-рэ мэхъумэ, мыщ икиоскхэм соми 150-кІэ шъуащыкІэтхэн амал щыІ. «Адыгея-Интерсвязым» ищапІэхэм яадресхэр:



N 1-р — урамэу Спортивнэм тет унэу N 6-м дэжь щыт. (Шовгеновскэ къэлэ ціыкіур);

N 4-р — урамхэу Димитровымрэ Юннатовымрэ зыщызэхэкlыхэрэм дэжьщыт;

N 5-р — урамэу Железнодорожнэм тет (ІэшІу-ІушІушІ фабрикэм дэжь);

N 6-р — урамэу Пролетарскэм тет, хьакіэщэу «Адыгеим» дэжь щыт;

N 7-р — гупчэ бэдзэршіыпіэм дэжь (урамэу Крестьянскэмкіэ узэрэдэхьащтымкіэ) щыт;

N 9-р — урамэу Западнэм тет унэу N 27-м ЦЗН-р зычіэтым (ціыфхэм іофшіапіэ ягъэгъотыгъэнымкіэ Гупчэм) дэжь;

N 10-р — урамэу Жуковскэм тет унэу N 38-м дэжь (гъучІ бэдзэршІыпІэм пэмычыжьэу щыт);

N 11-р — урамэу Шоссейнэм тет бэдзэршІыпІэу «Восходым» дэжь Іут;

N 12-р — урамэу Гоголым тет тучанэу «М-Видео» зыфиlорэм дэжь щыт;

N 18-р — урамэу Железнодорожнэм тет унэу N 166 «А»-м дэжь щыт. (бэдзэршіыпіэу ЦКЗ-м щыіэм дэжь);

N 19-р — урамэу Краснооктябрьскэм тет унэу N 104-м пэчlынатlэу тучанэу «Чайкэм» дэжь щыт;

N 21-р — пер. Привокзальнэм тет унэу N 2-м ыпэкlэ, троллейбус къэуцупlэу «Вокзалым» дэжь щыт;

— N 24-р — урамэу Пролетарскэм тет тучанэу «Маякым» ыпашъхьэ ит;

N 26-р — урамэу Депутатскэм тет унэу N 6-м пэчlынатlэу тучанэу «БАМ-м» дэжь щыт;

N 27-р — республикэ сымэджэщым урамэу Гоголымкіэ иіэ дэхьапіэм дэжь щыт.







Шъукіатх лъэпкъ гъэзетым!

#### • ИСКУССТВЭР — ТИБАЙНЫГЪ





## «Культурэм»

## Адыгеир къыгъэлъэгъощт

Урысые Федерацием ителеканалэу «Культурэм» ижурналистхэр мы мафэхэм Адыгэ Республикэм щы— Іэхэу гущыІэгъу тафэхъугъ. Лъэпкъ ІэшІагъэхэм, тарихъым, музыкальнэ искусствэм, нэмыкІхэм афэгъэхьыгъэ къэбархэр ахэм аугъоих. КъокІыпІэм щыпсэурэ лъэпкъхэм яискусствэхэмкІэ Къэралыгъо музееу Мыекъуапэ дэтым журналистхэр къызэкІохэм, сурэтышІ—модельер цІэрыІоу СтІашъу Юрэ ІукІагъэх. Адыгэ шъуашэу, лъэпкъ тхыпхъэу, нэрылъэгъу ІэпыІэгъоу ащ ышІыгъэхэм хьакІэхэм защагъэгъозагъ.

Шъыпкъэныгъэу щыlэныгъэм къыщыбгъэлъэгъон плъэкlыщтыр цlыфхэм алъыбгъэlэсыным фэшl узыфежьэгъэ lофыр пшlогъэшlэгъонын фае. Уимылъэпкъэгъухэм якультурэ, яискусствэ апэрэу урихьылlагъэмэ, зэфэхьысыжьэу пшlыщтым удэмыгуlэныр нахьышlу. Телеканалэу «Культурэм» ижурналистхэм тадэгущыlэным ыпэкlэ зэхэщэн lофыгьохэр зэрэлъагъэкlуатэхэрэм тылъыплъагъ.

Темэу аштагъэр къыдалъытэзэ, шъуашэхэу «ТекІоныгъэр», «Адыгэ Республикэр», щэІагъэ тхэлъэу тыпсэуным, мамыр щыІакІэм игъэпытэн афэгъэхынгъэхэр, нэмыкІхэри журналистхэм къыхахыгъэх.

— Тлъэгъурэр тшІодэхэ къодыеп, шъуашэ пэпчъ ептхылІэн плъэкІыщтыр бэ, — еІо журналистэу Елизавета Антиповам. — Урысыем ишъолъырхэм тащы-Іагъ. Адыгеир зэратекІырэр къыхэтэгъэщы. Стіашъу Юрэ ыіапэхэм сяплъызэ, сэнаущыгъэу хэльыр къызэрэзэіуихырэр сэркіз хырыхыхьэу къэнэжьы. Хъулъфыгъэм ащ фэдиз іофшіагъэ зызэпигъафэкіэ, щыіэныгъэм чіыпізу щыриіэми зыфэбгъазэ пшіоигъощт. Гущыіэ щэрыохэр зэригъэфедэхэрэр, шіэныгъэлэжь ціэрыіомэ къатхыгъэхэр езбырэу зэришізхэрэр сэ еджапіэ сфэхъугъэх.

Телевидением ищыкІэгьэ къэтыным игъэхьазырын хэлэжьагьэх Адыгеим щыщ пшъашъэхэри. Адыгэ Республикэм искусствэхэмкІэ иколледж щеджэрэ Кучмэз Элинэ орэдыІу. Молдавием щыкІогьэ Дунэе фестивалым — ятІонэрэ, Урысыем ифестивалэу Ставрополь щызэхащагъэм апэрэ чІыпІэр къащыдихыгъ. «Дельфийскэ джэгунхэр» зыфиІоу Тверь щыкІуагъэм апэрэ чІыпІэр къыщыфагъэшъошагъ.

Хьакурынэ Анжелэ ансамблэу «Мыекъуапэ инэфылъэхэм» хэтэу Москва, Тыркуем, Иордани-

ем, нэмыкіхэм ащыіагъ. Олимпиадэ джэгунхэу Шъачэ щыкіуагьэхэм якультурнэ программэ хэлэжьагъ.

— Адыгэ къашъомэ ядэхагъэ сымыпшъэу сыкъытегущы!эным сыфэхьазыр, — еlo Хьакурынэ Анжелэ. — Шъачэ тыщы!эу США-м, Францием, Германием, нэмык!хэм къарык!ыгъэхэм упч!абэ къытатыщтыгъ. Адыгэ къашъомрэ тилъэпкъ шъуашэрэ зэрэзэдиштэхэрэр тигуапэу Олимпиадэ джэгунхэм къащыдгъэлъэгъуагъэх. Ст!ашъу Юрэ и!эш!агъэхэм тарэгушхо.

— МэщбэшІэ Исхьакърэ Тутэ Зауррэ зэдаусыгъэ орэдэу «Адыгэхэр» зыфиІорэр, нэмыкІхэр адыгабзэкІэ къэсэІох. Адыгэ шъуашэр сэ сшІодах. Тилъэпкъ ишъуашэ имэфэкІхэм сыгу къыздеІэу сахэлажьэ, — зэдэгущыІэгъур лъегъэкІуатэ Кучмэз Элинэ.

Типшъашъэхэр дахэу къызэрэшъохэрэм, орэд къызэраІорэм операторэу Евгений Кривцовымрэ журналистэу Елизавета Антиповамрэ зызэхахым, къыкІэлъыкІощт къэтынхэр зэрагъэпсыщт шІыкІэхэм егупшысэнхэу зэдаштагъ.

— Стіашъу Юрэ иіофшіагьэхэм ціыкіу-шъокіу ахэсльагьорэп. Мастэкіэ игухэльхэр къыреіотыкіых. Сурэтэу тесхыгьэхэм ситворчествэ къагъэбаигъ, — къытиіуагъ Евгений Кривцовым.

Телеканалэу «Культурэм» ижурналистхэр Еутых Асе, Гъукlэлl Замудин, фэшъхьафхэм аlукlагьэх, яlэшlагьэхэр дискхэм арагьэкlугьэх. Адыгэ Республикэр Урысыем нахьышloy щашlэнымкlэ ащ фэдэ зэlукlэгъухэр тищыкlагьэхэу Гъукlэ Замудин елъытэ.

— Журналистхэм сигуапэу садэгущыlагь, къыкlэлъыкlощт зэlукlэгьухэр нахь гьэшlэгьон хъущтхэу сэгугьэ, — къытиlуагь Гъукlэ Замудин.

Культурэм и Илъэс Урысыем щэкlo. Адыгеир ащ чанэу зэрэхэлажьэрэр щыlэныгъэм къыщэльагъо. Бэрэскэшхо пчыхьэхэм ащыщ каналэу «Культурэмкlэ» Адыгеим теплъын тлъэкlыщт. Мэкъэгъэlухэм шъукъяж.

Мамый Руслъан шІушІагъэу иІэм Абхъазым осэ ин къыщы-

фашІыгъ. Республикэм и Прези-

дентэу Рауль Хаджимбэ ригъэ-

благъи, орденэу «Честь и Сла-

ва Абхазии III степени» зыфиlo-

рэр къыритыжьыгь. Президентыр

къыфэгушІуи, игъэхъагъэхэм ахи-

гъэхъонэу фэлъэlуагъ, Абхъазым-

#### Зэхэзыщагъэр ыкІи къыдэзыгъэкІырэр:

Адыгэ Республикэм льэпкь ІофхэмкІэ, ІэкІыб къэралхэм ащыпсэурэ тильэпкъэгъухэм адыряІэ зэпхыныгъэхэмкІэ ыкІи къэбар жъугъэм иамалхэмкІэ и Комитет Адресыр: ур. Крестьянскэр, 236

#### Редакциер зыдэщыІэр: 385000,

къ. Мыекъуапэ, ур. Первомайскэр, 197.

#### Телефонхэр: приемнэр: 52-16-79,

редактор шъхьа Іэм иапэрэ гуадзэр: 52-49-44,

редактор гуадзэрпшъэдэкІыжь зыхьырэ секретарыр: 52-16-77.

E-mail: adygvoice@mail.ru

#### Зыщаушыхьаты-

Гъэр:
Урысые Федерацием хэутын ІофхэмкІэ, телерадиокъэтын-хэмкІэ ыкІи зэлъы-ІэсыкІэ амалхэмкІэ и Министерствэ и Темыр-Кавказ чІыпІэ гъэІорышІапІ, зэраушыхьатыгъэ номерыр ПИ №ТУ23-00916

#### Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

> ЗэкІэмкІи пчъагъэр 4046 Индексхэр 52161 52162

Зак. 3199

Хэутыным узщыкІэтхэнэу щыт уахътэр Сыхьатыр 18.00 ЗыщыкІэтхэгъэхэ уахътэр Сыхьатыр 18.00

> Редактор шъхьа Гэр Дэрбэ Тимур

Редактор шъхьаІэм иапэрэ гуадзэр

МэщлІэкъо Саид

ПшъэдэкІыжь зыхьырэ секретарыр ЖакІэмыкъо

Аминэт

#### зэкъошныгъэм игъогухэмкіэ



## Филологие шіэныгъэхэмкіэ докторэу, профессорэу, Адыгэ (Щэрджэс) Дунэе Академием иакадемикэу, Урысыемрэ Адыгеимрэ шіэныгъэхэмкіэ язаслуженнэ Іофышіэшхоу, Адыгэ Республикэм и Къэралыгъо премие шіэныгъэм ылъэныкъокіэ къызыфагъэшъо-шагъэу, Урысыем итхакіохэм я Союз хэтэу Мамый Руслъан джырэблагъэ Абхъазым щыіагъ, щытхъуцізу

ТыпфэгушІо, Руслъан!

Руслъан джырэолагъэ дохьазым щытагъ, съргинатъ, иголом къахэхъуагъэу Мыекъуапэ къыгъэзэжьыгъ.

Гуманитар ушэтынхэмкіэ Аб- якультурэ зэдгъапшэзэ, з хъаз Республикэм иинститутэу гъухэм тахэлажьэ, — кт Д. Гулиа ыціэкіэ щытым илъэс Мамый Руслъан. — Зы 25-рэ фэдиз хъугъэу Мамый Рус- зэрэти эм тыкъыпкъырь

лъан рагъэблагъэ. ГъэсэныгъэмкІэ

Советым хэт. Абхъазым иапшъэ-

рэ еджапІэ лекциехэм къыщяджэ.

Абхъазхэмрэ адыгэхэмрэ

якультурэ зэдгъапшэзэ, зэlукlэгъухэм тахэлажьэ, — къеlуатэ Мамый Руслъан. — Зы лъапсэ зэрэтиlэм тыкъыпкъырыкlызэ, лъэпкъ шlэжьым цlыфхэр нахь куоу зэрэхэтщэщтхэм тыпылъ. Зы илъэсым къыкlоцl заулэрэ тызэlокlэ, тызэфэтхэ.

рэ Адыгеимрэ язэпхыныгъэхэр гъэпытэгъэнхэм тапэкіи зэрэпылыштым ицыхьэ зэрэтелъыр къыриіуагъ.

Тиредакцие Іоф зэрэщишіэщтыгъэри къыдэтлъытэзэ, Мамый Руслъан тыфэгушіо. Опсэу, Руслъан! Уинасып зыдэплъэгъужьэу ущыіэнэу, нарт бэгъашіэхэм ащыщ ухъунэу Тхьэм тыпфелъэіу.

Сурэтым итыр: **Мамый Рус- лъан.** 

#### **БАСКЕТБОЛ. АПШЪЭРЭ КУПЫР**

### «Динамо-МГТУ» — «Магнитка»

Мыекъопэ баскетбол командэу «Динамо-МГТУ»-м изичэзыу ешіэгъухэр тикъалэ щыкіощтых. Тренер шъхьаіэу, Адыгэ Республикэм изаслуженнэ тренерэу Андрей Синельниковым къызэрэтиіуагъэу, зэіукіэгъухэм ямэхьанэ ціыкіоп. Чъэпыогъум и 22 — 23-м «Динамо-МГТУ»-р Магнитогорскэ икомандэ дешіэщт, зэіукіэгъухэр пчыхьэм сыхьатыр 6-м аублэщтых. Мы мазэм и 26 — 27-м Челябинскэ ибаскетболистхэр тихьакіэщтых. Тикомандэ зэхьокіыныгъабэ фэхъугъ. Блэкіы-

гъэ илъэс ешlэгъум едгъапшэмэ, нэбгыритlу ныlэп къыхэнэжьыгъэр — Илья Хмарэрэ Артем Гапошинымрэ. Арэу щытми, кləу аштагъэхэм тагъэгугъэ.

ЗэхэщакІохэм баскетболыр зикІасэхэр рагъэблагъэх ешІэгъухэм яплъынхэу.

Нэкіубгьор зыгьэхьазырыгьэр ЕМТІЫЛЪ Нурбый.